

# Popular Front of India

G-78,2nd Floor, ShaheenBagh, KalindiKunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: [www.popularfrontindia.org](http://www.popularfrontindia.org)

email: [popularfrontmail@gmail.com](mailto:popularfrontmail@gmail.com) Tel: 011- 29949902

پریس رلیز

۲۲ مارچ ۲۰۱۸

نئی دہلی

## جھارکھنڈ میں ہجومی تشدد کے معاملے میں سزائے عمر قید کا پاپولر فرنٹ نے کیا خیر مقدم

پاپولر فرنٹ آف انڈیا کے چیئرمین ای ابو بکر نے رام گڑھ کے ایک فاسٹ ٹریک کورٹ (ایف ٹی سی) کے فیصلے کا خیر مقدم کیا ہے، جس میں گذشتہ سال جھارکھنڈ میں علیم الدین کے بہیمانہ قتل میں ملوث سنگھ پر یوار کے 12 میں سے 11 مجرمین کو عمر قید کی سزا دی گئی ہے۔ یہ فیصلہ غریب عوام کے لیے انصاف، راحت اور امید کی ایک کرن ہے، جو آج بھی گائے کی حفاظت کے نام پر گورکشک کہے جانے والے آرائس ایس سے وابستہ مجرمانہ گروہوں کے خطرات کے تحت جی رہے ہیں۔ ان گروہوں کے ذریعہ ہجومی تشدد کے آئے دن ہو رہے واقعات نے ملک میں لاقانونیت جیسی فضا قائم کر دی ہے۔ جھارکھنڈ ریاست میں حالیہ مہینوں میں ایسے متعدد واقعات انجام دیے گئے ہیں۔ بیف بین اور مویشیوں کی تجارت پر پابندی جیسی مرکزی حکومت کی پالیسیاں مجرمین کو بے قصور عوام پر ایسے مظالم ڈھانے کے لیے اخلاقی حمایت اور معافی فراہم کرتی ہیں۔ عموماً ان غریب مسلمانوں کو اس کا نشانہ بنایا گیا جن کی روزی روٹی مویشیوں کی تجارت یا دودھ وغیرہ بیچنے پر منحصر تھی۔ ملک میں ایک ایسا ماحول بنا دیا گیا کہ کسی بھی شخص کو محض بیف رکھنے کے الزام میں سرعام پیٹ پیٹ کر مارا جا سکتا ہے، خواہ وہ الزام جھوٹا ہو یا سچا۔ یہ پہلا موقع ہے جب ہجومی تشدد کے معاملے میں ملزمین کو عمر قید کی سزا سنائی گئی ہے۔ یہ فیصلہ گورکشکوں کے لیے تنبیہ ہے۔ اس فیصلے سے عوام کے درمیان انصاف کے نظام پر بھروسہ مضبوط ہوگا۔ ہم علیم الدین انصاری کو انصاف دلانے کے لیے جدوجہد کرنے والے تمام لوگوں کی کاوشوں کو دل سے سراہتے ہیں۔

ڈاکٹر محمد شمعون

ڈائریکٹر، رابطہ عامہ

پاپولر فرنٹ آف انڈیا

مرکز، نئی دہلی